



HAL TARXIEN

MINUTI

GVERN LOKALI HAL TARXIEN

IS-SEBA' LEĠISLATURA 2013 - 2019

SEDUTA NUMRU 74/07

It-Tlieta 28 ta' Novembru 2017 fis-6.00pm fl-Uffiċċju Amministrattiv tal-Kunsill Lokali f'74 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONAVIA</i>	<i>KUNSILLIER</i>	<i>IRTIRA FI 19:10PM</i>
<i>ISHMAEL DALLI</i>	<i>KUNSILLIER</i>	<i>WASAL FI 18:55PM</i>
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERECICA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AĠENDA

- 74.1 Qari tal-ittri ta' apoloġġi;
- 74.2 Kunsiderazzjoni u Approvazzjoni tal-Minuti;
- 74.3 Komunikazzjoni mis-Sindku;
- 74.4 Tweġibiet għall-Mistoqsijiet tal-Kunsillieri;
- 74.5 Rapport;
- 74.6 Kunsiderazzjoni u Approvazzjoni tal-iskeda ta' pagamenti 60/07;
- 74.7 Items oħra ta' Xogħol ieħor tal-Kunsill Lokali li jkunu meħtieġa;
- 74.8 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
- 74.9 Mozzjonijiet;
- 74.10 Tmiem tal-laqgħa u data tas-seduta li jmiss.

TALBA

Is-Sindku qal it-talba u ppresieda l-laqgħa.

74.1 Qari tal-Ittri ta' Apoloġġija

- i. Is-Seg. Eżek. infurmat lill-Kunsill li ma kienx hemm ittri ta' apoloġġija għal din il-laqqgħa.

Ittri ta'
Apoloġġija

74.2 Kunsiderazzjoni u Approvazzjoni tal-Minuti

Iffrmar tal-
Minuti

- i. Il-Minuti tal-Laqqgħa Nru. 74/2017 tal-25 t'Ottubru 2017 ittiegħdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

74.3 Komunikazzjoni mis-Sindku

- i Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien baqa' jfittxu u jinsisti li jiltaqa' miegħu. Saħansitra žied jgħid is-Sindku li ġurnata fost l-oħrajn is-Sur Jimmy Vella kien mar l-uffiċċju tar-Reġjun Xlokk fejn hemmhekk kien sab lilu u lis-Seg. Eżek u kien qalilhom li kien mar biex jiġbor iċ-ċekk tal-pagamenti dovuti. Is-Sindku Farrugia spjega li lill-Jimmy Vella kien qallu li l-pagamenti dovuti lilu kienu jridu jiġi approvati mill-Kunsill u dak li kien ser jitħallas tiegħu kien dak skond l-iskeda tal-kuntratt tal-PPP filwaqt li kienu ser ikunu mnaqqsa dawk l-ammonti kkontestati.
- Pendenzi
mal-
Kuntrattur
Vella Group
Ltd
- i.i Saret diskussjoni u ġie maqbul li nerġgħu nkelmu lill-Avukat u lill-Accountant biex jikkonfermawlna x'nistgħu nħallsu u kemm irridu nibdew inħallsu skond l-iskeda mqassma fuq tmien snin.
 - ii. Is-Sindku qal li fir-rigward tal-problema ta' tħaffir fi Triq Dun Karm Sant minn dan l-istess Kuntrattur, jidher li kien għadu ma inthemmx ix-xogħol kollu skedat.
 - iii. Rigward it-turf tal-ground 5 aside is-Sindku nforma lill-Kunsill li wara l-laqqgħa li kienet saret ma' Cassar Shiprepair konna għadna qed nistennew risposta minghand l-istess Cassar Ship Repair wara li s-Sur Cassar kien baqa' magħna li kellu jkellem lill-kumitat biex jara minn kien qed jagħmel użu mill-ground bħala Tarxien Rainbows.
- Turf tal-
ground 5
aside
- iii.i Qal ukoll is-Sindku li l-avukat tagħna qed iżommna aġġornati bl-eżitu tas-seduti fejn kien qed ikompli jinstema l-Appell.
 - iv. Is-Sindku informa lill-Kunsill li l-kont mal-Kuntrattur DIMBROS kien ġie ssetiljat. Sadanittant is-Sindku žied jgħid li l-Kuntrattur kellha tagħtih risposta meta kienu ser jibdew t-tieni parti ta' Triq Sta Marija.
- Tender
toroq
- v. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqqgħa preċedenti.
- Garanzji –
Triq Paola u
Triq Santa
Marija
- vi. Is-Sindku spjega li fir-rigward tal-inizjattiva li kull Reġjun kellu jingħata €100,000 għall-asfaltar tat-toroq u li kienet ġiet diskussa waqt diversi laqqgħat fl-AKL u li suppost kellna nirċievu risposta imma minn dan kollu ma kien sar xejn. Sadanittant qal ukoll is-Sindku li kien jidher li l-fondi kienu tqassmu bejn ir-reġjuni l-oħra u kull wieħed mill-4 reġjuni l-oħra kellhom jieħdu €25,000 iktar kull wieħed.
- Inizjattiva
€100,000
kull Reġjun
- vii. Is-Sindku nforma lill-Kunsill li dwar l-incident fuq il-Monument tal-Vittmi tal-Gwerra l-avukat kien wegħbna li dan il-każ kien magħluq.
- Incident
monument
– Avukat
UNTOURS
- viii. Rigward il-*bins* mitluba mill-Iskola St Thomas Moore fl-inħawi barra l-entrata tal-Iskola kif ukoll *bins* tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, is-Sindku kkonferma li kienu għadhom ma sarux.
- Laqgħa
GREEN MT
– Bins

- ix.** Is-Sindku nforma lill-Kunsill li l-każ ta' Triq B'Bugia l-Kuntrattur kien ġie jerġa jagħti l-konkos mill-ġdid tat-tip C25 hekk kif kien ordnat lilu u għaldaqstant dan il-każ issa kien setgħa jiġi kkunsidrat magħluq. Triq B'Bugia
- x.** Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa bgħat reminder dwar dan. ĊIRKOLARI 16/2016 – Hatra ta' Deputat Seg. Eżek.
- x.i** Il-Kunsill għal darb'oħra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- xi.** Is-Sindku nforma lill-Kunsill li dwar il-bus shelter ta' Triq Palma kien għadu kollox l-istess hekk kif kien irraporta fil-laqgħat preċedenti. Żied jgħid li din il-materja kienet ġiet diskussa fl-AKL u jidher li kienu għaddejnin diskussjonijiet bejn l-Ex Kuntrattur u AKL. Bus Shelter Triq Palma
- xii.** Is-Sindku nforma lill-Kunsill li fir-rigward tal-każ sabiex it-TM jirrikunsidraw li double yellow lines fi Triq Pellikani Nru. 80, St Michael, minflokku metru fuq kull naħa tal-garaxx jitwalu u jiġu 2.5 u nofs fuq kull naħa, li appartni dak kollu li kien rrapurtat fil-laqgħat preċedenti, l-indirizz ma kienx jeżisti għaliex fejn indikat kien Triq Xandru Farrugia u mhux Triq il-Pellikani. Triq Pellikani Nru. 80, St Michael
- xiii.** Is-Sindku Paul Farrugia nforma lill-Kunsill li fir-rigward tal-ħaddiema li l-Kunsill kellu assenjati miegħu, u in vista tal-fatt li dawn minn Jannar 2018 kienu ser jiżdiu kollha fil-paga madwar €200 kien qed jippretendi li dawn jagħtu iktar. Haddiema assenjati mal-Kunsill
- xiv.** Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn ġewwa l-Gazebo. Is-Sindku Farrugia qal ukoll li meta kien hemm attivita' fi Ġnien Veliko kien hemm xi ħadd li jaħdem il-ċombini li kien staqsih għall-użu tal-gazebo u kien baqa miegħu li fil-każ ikunn interessat kien ser jerġa jkellmu. Gazebo - Ġnien Veliko Turnovo
- xv.** Is-Sindku nforma lill-Kunsill li fir-rigward il-binja li l-Kumm. Elettorali kienet qed talloka ġewwa l-konfini ta' Hala Tarxien, huwa kien oġġezzjona li l-Kunsill Lokali Hala Tarxien ma kienx ser jaċċetta li din il-blokka taqa' fil-konfini ta' Hala Tarxien. Sadanittant l-Kumm. Elettorali kienet reġgħet baqgħet tistaqsi għaliex din l-oġġezzjoni. Hu kien reġa spjega li l-entrata prinċipali tal-blokka kienet ġiet rilokata ġewwa t-triq fil-konfini tal-Fgura u mhux Hala Tarxien. Apparti dan žied jispjega s-Sindku li kien qalilhom li l-Kunsill Lokali Hala Tarxien ma kienx ingħata allokazzjoni finanzjarja biex jamministra is-servizzi relatati mar-residenti ta' din il-blokka. Blokka apaprtamen ti godda fi Triq San Mikiel Fgura
- xv.i** Il-Kunsill iddiskuta dan il-każ u unanimament qabel mas-suġġeriment tas-Sindku.
- xvi.** Is-Sindku nforma lill-Kunsill li dwar it-talba mingħand id-Direttur tat-Tarxien Youth Centre Ċirkolu San Ġwann Bosco biex jagħmlu użu tal-ground 5 aside u d-dressing rooms konna għadna qed nistennew id-Disclaimer min-naħa tagħhom. Talba użu tal-ground
- xvii.** Is-Sindku Paul Farrugia nforma lill-Kunsillieri li r-rapport dwar il-proġett tal-ERDF 213 – *Sustainable Tourism in a Village of Culture* kien intbgħat. Kif ukoll konna rċevajna l-Final Report li wkoll ġie ffirmat u mibgħut lura lill-PPCD. Żied jispjega s-Sindku Farrugia li issa kien ser jibgħat lis-Segr Parl l-Onor. Aaron Farrugia responsabbli għall-fondi Ewropej sabiex jara fuq il-kumpliment tal-flas tal-Agreement jiġifier l-ammont finali li kien għad fadal ta' madwar €22,000. PV System – Proġett ERDF213
- xviii.** Is-Sindku nforma lill-Kunsill li fir-rigward tal-kwotazzjoni għall-bandiera biex tiddendel mal-arblu l-ġdid fir-roundabout ta' Triq Palma Hala Tarxien konna ġibna l-qies u ordnajniha. Bandiera – Roundabout Triq Palma

- | | | |
|-------------|--|---------------------------------------|
| xix. | Is-Sindku nofrma lill-Kunsill li kien għadu qed jipprova jagħmel kuntatt mal-Kuntrattur li kien fadmilna l-pavimentar ta' Ġnien Veliko Turnovo sabiex tizdied tarġa oħra mat-taraġ ta' fejn il-latrina. | Tarġa -
Ġnien
Veliko
Turnovo |
| xx. | Is-Sindku nforma lill-Kunsill li kien ġie ffirmat kuntratt bejn il-Kunsill, id-DLG u s-SEGR. Parl l-Onor. Silvio Parnis fejn ġejna mwieġhda li ninghataw €250,000 sabiex isir ix-xogħol relatat għall-Open Air Gym fi Ġnien Kurunell Mass. Żied jispjega s-Sindku Farrugia li diġa konna fil-proċess biex tinħareġ tender. | Lagħha
Onor Silvio
Parnis |
| xxi. | Is-Sindku nforma lill-Kunsill li r-racks ġodda kienu lesti u kienu tpoġġew fil-post ġewwa l-Librerija. | Librerija |

IL-Kunsillier Ismael Dalli wasal fis-18:55pm

- | | | |
|----------------|---|---|
| xxiii. | Is-Sindku nforma lill-Kunsill li l-vaċċin kontra l-influenza kien ingħata lir-residenti mill-Kunsillier Lawrence Bonavia. | Vaċċin
kontra l-
Influenza |
| xxiv. | Is-Sindku nforma lill-Kunsill li konna rcevejna lment sabiex jerġa jsir xi lqugħ fuq li stage ta' Triq Tarxien fejn kien hemm l-ghassa dari'. Saret diskussjoni dwar dan u ġie deciż li għalissa l-Kunsill kellu jistenna l-eżietu tat-tender li l-MPT kienet f'arġet. | Bus Shelter
- Triq
Tarxien |
| xxv. | Is-Sindku nforma lill-Kunsill li dwar l-incident li kien seħħ fil-pjazza tal-knisja parrokkjali fejn vettura kienet baqgħet diehla ġol-bankijiet, qal li għalkemm kien sar rapport lill-pulizija dawn baqgħu ma' għamlu xejn. | Incident fil-
Pjazza
quddiem il-
knisja
parrokkjali |
| xxvi. | Is-Sindku nforma lill-Kunsill li kienu ġew irriservati xi spazzji tal-parking fi Triq Santa Marija hekk kif kien mitlub mingħand il-Kumitat Sezjonali PN Tarxien. Il-Kunsillier Lawrence Bonavia rringrazzja lill-Kunsill f'isem dan l-istess Kumitat. | Talba
mingħand
il-Kumitat
Sezjonali
PN Tarxien |
| xxvii. | Is-Sindku nforma lill-Kunsill li dwar il-proposta fil-laqgħat preċedenti mill-Kunsillier Ismael Dalli sabiex il-Kunsill japplika għall-iskema biex fir-raħal isiru bicycle racks filwaqt li l-ispiza kollha biex isiru kienet ser tkun assorbita mill-Ministeru tal-Finanzi, kienet għad ma ġietx risposta. | Bicycle
Racks |
| xxviii. | Is-Sindku nforma lill-Kunsill li dwar it-talba tal-Kunsillier Frans Agius fil-laqgħa preċedenti sabiex il-Kunsill jerġa jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbqgħatet pero ma kienx għad kellna risposta. | Jinbidlu t-
tabelli li
jindikaw it-
triq għat-
tempji |
| xxix. | Is-Sindku nforma lill-Kunsill li fir-rigward tal-Impjegat Jaden Borg li kien tefa r-riżenja tiegħu kien qed jissuġġerixxi lil-impjegat tiegħu jiġi tterminat qabel ma jkun f'adem d-disgħin jum kollu tan-notice period u dan mingħajr obbligi mill u/jew lejn il-Kunsill. Il-Kunsill qabel unanimament. | |
| xxx. | Is-Sindku Paul Farrugia qal li kellna rikjesta sabiex minn Xintill k/m Triq Paola ma jgħaddux heavy vehicles. Żied jgħid li bħala Kunsill konna ressaqna din it-talba lit-TM u l-Entita ta' kienu qalulu li ladarba hemmhekk diġa kien hemm tabelli li ma setawx jgħaddu vetturi kbar kien setgħa jaqbad u jordna t-tabelli mill-ġdid. Fil-fatt żied jispjega s-Sindku li hekk għamilna imma xi nies mill-akkwata qalulu li t-tabella saret f'hażin għax is-sinjali fuq it-tabella kien juri ċirku aħmar u ġoċ-ċirku hemm vann u dawn in-nies ppretendew li din it-tabella kellu jkollha sinjal maqtuġħ. Qal li b'għattna għall-verifika tat-TM weġbuna lura li tabella kienet tajba kif inhi mingħajr sinjal maqtuġħ. Il-Kunsill Lawrence Bonavia staqsa jekk dawn it-tabelli kienux suġġetti għalihom il-kollektur tal-ġbir tal-iskart. Is-Sindku wieġeb li tali kuntrattur kellu jirrimedja b'mod ieħor bħal pereżempju jaħdmu bi trakk żgħir, jew jidhol jiġbor bl-idejn. | |

Il-Kunsillier Lawrence Bonavia irtira mil-laqgħa fi 19:10pm

- | | | |
|---------------|---|-------------------|
| xxx.i. | B'żieda ma dan is-Sindku qal li bħalissa bħala AKL kienu qed jiddiskutu dan u kien hemm suġġeriment li jibda jinġabar mid-9am 'l quddiem. | Ġbir
ta' Skart |
|---------------|---|-------------------|

xxx.ii	Qal ukoll li bħala AKL iddiskutew ukoll is-servizz ta' bring in sites. Qal li ltaqgħu maż-żewġ operaturi biex jaraw liema tip ta' bring in sites l-aħjar li jsiru.	Bring In Sites
xxx.i.	Is-Sindku qal li t-tiżjin tat-toroq kien inbeda.	Tiżjin tat-toroq
xxxii.	Is-Sindku nforma lill-Kunsill li kienet waslet ittra mingħand t-Tarxien Pageant Group sabiex jitolbu permess biex itellgħu attivita' fil-pjazza quddiem il-knisja nhar is-27 u 28 ta' Marzu 2018 filwaqt li jużaw il-pjazza bejn il-25 u t-28 ta' Marzu 2018. Il-Kunsill iddiskuta din it-talba u unanimament qabel li jingħatalhom permess.	Attivita' Tarxien Pageant Group
xxxiii.	Is-Sindku nforma lill-Kunsill li kienet waslet talba mingħand resident li għandu l-garaxx u qed jitlob sabiex faċċata ta' dan l-istess garaxx jitneħħew xi parking bays u minflok isiru double yellow lines. Is-Sindku żied jgħid li meta xi pubbliku jitlob xi haġa għandu l-pubbliku li jġibu ritratti, kejl u dak kollu bżonn. Saret diskussjoni mill-Kunsill dwar dan u ma kienx hemm qbil li din issir għaliex kienu ser jitnaqqas il-parkeġġ. Għaldaqstant ġie deċiż li din ir-rikjest tintbghat lit-TM imma ssir nota li l-Kunsill ma jaqbilx li jitneħħew xi parkings.	Double yellow lines faċċata ta' garaxx Nru. 7, fi triq Lanzon
xxxiv.	Is-Sindku nforma lill-Kunsill li kien deher il-Qorti minħabba kumment fuq il-facebook u li din il-kawża ġiet differita għal 13 ta' frar 2018.	Kawża l-Qorti
xxxv.	Is-Sindku nforma lill-Kunsill li kienu waslu żewġ talbiet mingħand it-TM <ul style="list-style-type: none"> • One way system triq San Franġisk Talba – Il-Kunsill iddiskuta dan il-każ u ġie deċiż li niċċekkjaw sewwa t-talba tal-Kunsill imbagħad fil-każ nibgħatu ninfurmaw lit-TM li t-triq in kwistjoni kienet oħra; • Double yellow lines faċċata ta' garaxx no 3a Vjal Simmons - Saret dikussjoni mill-Kunsill u kien rizolt li ma jaqblux. Ser ninfurmaw lit-TM dwar dan. 	Talbiet TM
xxxvi.	Is-Sindku nforma lill-Kunsill li kienet daħlet claim ta' ħsara tat-tyre fi Triq it-Tarzna Ħal Tarxien. Saret diskussjoni mill-Kunsill dwar dan u ġie maqbul unanimament li dan il-każ ma kienx eliġibbli għal rimbors.	Tyre Claim
xxxvii	Is-Sindku nforma lill-Kunsill li nhar id-19/12/17 5.30pm laqgħa annwali għar-residenti ta' Ħal Tarxien li isimhom jidher fuq ir-Registru Elettorali.	Laqgħa pubblika
xxxviii.	Is-Sindku nforma lill-Kunsill li l-mera fi Triq Lanzon k/m Triq Paola, kienet twaħħlet.	Mera fi Triq Lanzon k/m Triq Paola

74.4 Twegibiet għall-Mistoqsijiet tal-Kunsillieri

Ma kienx hemm mistoqsijiet mingħand il-Kunsillieri.

74.5 Rapport

- i. Ma kienx hemm rapporti biex jiġu mgħoddija fil-laqgħa.

74.6 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti 60/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

74.7 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

74.8 Kunsiderazzjoni u Approvazzjoni tar-Rapport tal-laqqgħat ta' Kunitati u/jew Sotto Kunitati

Ma kienx hemm x'jiġi rrapurtat.

74.9 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqqgħa.

74.10 Tmiem tal-laqqgħa u data tas-seduta li jmiss

- i. Il-laqqgħa ntemmet fid-8:25PM.
- ii. Laqqgħa oħra kienet ser tinzamm nhar it-Tlieta 19 ta' Diċembru 2017 fis-6.00pm.

Iffirmat

**Kav. Paul Farrugia KLJ CMLJ
Sindku**

Iffirmat

**Sna. Antonella Galea
Seg. Eżek**